



आपके विचार आपके दिमाग में मचाव की तरह पैटर्न बनाते हैं। आप असल में रासायनिक पैटर्न उकेर रहे होते हैं।

- स्टीव जॉब्स

- राहुल बोला-मेरी जिद बनी मां-पत्नी और साली का अंतिम सफर-III
- कांग्रेसियों का प्रदर्शन, धक्का-मुक्की में गिरकर कई नेता चुटैल-III
- गुरु गोविंद सिंह के प्रकाश पर्व पर शहर में निकला नगर कीर्तन-IV

बरेली, शुक्रवार, 19 दिसंबर 2025



सिटी न्यूज

गन्ना उपायुक्त ने चीनी मिलों के केंद्रों का किया निरीक्षण

बरेली, अमृत विचार : उप गन्ना आयुक्त राजेश मिश्र ने गुरुवार को तीन चीनी मिल निगोही, मीरगंज व पीलीभीत के क्रय केंद्रों का निरीक्षण किया। पीलीभीत के भूडा बहादुरपुर क्रय केंद्र पर गन्ना उठान की व्यवस्था संतोषजनक नहीं मिली। गन्ना लदी 35 ट्राली तौल के लिए खड़ी मिली, लेकिन ट्रांसपोर्ट और उठान की समुचित व्यवस्था नहीं होने पर किसान परेशान दिखाई दिए। उपायुक्त ने चीनी मिल को परिवहन व्यवस्था दुरुस्त करने के निर्देश दिए। मीरगंज मिल के मुड़िया नदी बछ्खा क्रय केंद्र पर व्यवस्था ठीक मिली। निगोही के क्रय केन्द्र पिपरिया कनक पर निरीक्षण में दो टुक खाली और एक टुक भरा खड़ा मिला। उठान की व्यवस्था सामान्य पाई गई। इसके अलावा उपायुक्त ने टीम के साथ गन्ने की अवैध खरीद-फरोख्त रोकने के लिए बहेड़ी में उत्तराखण्ड-भिल्लौर बार्डर, सिरसा पुलिस चौकी पर गन्ना लदे वाहनों को चेक किया। दावा है सभी वाहन चालकों के पास वैध दस्तावेज थे।

परीक्षा फार्म में विषय बदलवाने वाले छात्रों का प्रवेश होगा निरस्त

बरेली, अमृत विचार : प्रवेश के समय जिन विषयों का चयन कर चुके विद्यार्थी अब परीक्षा फार्म भरते समय अपने विषय का बदलाव नहीं कर पाएंगे। ऐसा करने पर कॉलेज की ओर उनका प्रवेश निरस्त कर दिया जाएगा। बरेली कॉलेज बरेली के प्राचार्य ओपी राय ने बताया कि प्रथम सेमेस्टर में प्रवेश के लिए विद्यार्थियों ने जिन विषयों को चयन किया था। उन्हें परीक्षा फार्म में भी वही विषय भरने होंगे। वह अपने विषय को नहीं बदल सकते हैं। अगर कोई विद्यार्थी परीक्षा फार्म भरते समय अपने स्तर से पहले से चुने गए विषयों में कोई बदलाव करता है तो इसकी जानकारी होने पर उस विद्यार्थी का प्रवेश निरस्त कर दिया जाएगा।

टूरिस्ट बस का 15 हजार का चालान काटा



बरेली, अमृत विचार : टूरिस्ट परमिट की आड़ में दूसरे राज्य की बसों से बड़ी संख्या में सवारियों को लाने ले जाने का काम किया जा रहा है। ऐसे वाहनों पर शिकंजा कसने को गुरुवार को परिवहन विभाग की टीम ने पीलीभीत बाईपास रोड पर अभियान चलाया। इस दौरान सेटेलाइट बस स्टैंड के पास परमिट वाली का उल्लंघन करती एक मिनी टूरिस्ट बस का 15 हजार रुपये का चालान किया गया। यात्री कर अधिकारी रमेश प्रजापति ने बताया कि बस पर हाई सिक्वैरिटी नंबर प्लेट भी नहीं लगी थी। चूँकि बस सवारियों से फुल थी, इसलिए चालान की कार्रवाई की गई। इसके अलावा भी कई बसों का चेक किया गया। आरटीओ प्रणब झा ने बताया कि टूरिस्ट परमिट की आड़ में सवारियों को ढोने वाले बस मालिकों पर कार्रवाई के लिए अभियान जारी रहेगी।

हैरतअंगेज करतब दिखाए



गुरुवार को शहर में निकले नगर कीर्तन में गतका पार्टी ने हैरत अंगेज करतब दिखाए। (संबंधित खबर पेज IV पर)

● अमृत विचार

अस्पताल रोड पर गरजा बुलडोजर, 19 हजार जुर्माना वसूला

एडीएम सिटी के समक्ष जिला व्यापारी बंधु की बैठक में उठा था मुद्दा, नगर निगम ने व्यापक रूप से चलाया अभियान, मची खलबली

कार्यालय संवाददाता, बरेली

अमृत विचार : नावल्टी से जिला अस्पताल रोड पर गुरुवार को नगर निगम की प्रवर्तन टीम का बुलडोजर गरजा। टीम जैसे ही मौके पर पहुंची, ठेले और फड़ वालों में अफरा तफरी मच गई, करीब एक घंटे तक चले इस अभियान में सड़क किनारे सजी दुकानों का टीम ने सामान जब्त कर लिया, अतिक्रमणकारियों पर 19 हजार रुपये का जुर्माना भी लगाया। एडीएम सिटी सौरभ दुबे की अध्यक्षता में बुधवार को हुई जिला व्यापारी बंधु की बैठक में व्यापारियों ने कोतवाली से लेकर कुतुबखाना तक अतिक्रमण होने और नगर निगम द्वारा अभी तक न हटाने का मुद्दा दूसरी बार उठाया। इस पर एडीएम सिटी ने निगम के अधिकारी से नाराजगी जताते हुए तत्काल अतिक्रमण हटाने के निर्देश दिए थे।



जिला अस्पताल रोड पर अतिक्रमण अभियान चलाती नगर निगम की प्रवर्तन टीम।

● अमृत विचार

● निगम की कार्रवाई शुरू होते देख भागे ठेले और फड़ वाले

निर्देश के अनुपालन में नगर निगम की प्रवर्तन टीम गुरुवार दोपहर करीब दो बजे नावल्टी चौराहा पहुंची, यहां सड़क के दोनों ओर बड़ी संख्या में ठेले और फड़ वालों

● बड़ी संख्या में दुकानों के बाहर जमा सामान भी किया जब्त

के साथ ही स्थानीय दुकानदारों ने भी बाहर शेड लगा रखे थे, टीम ने बड़ी संख्या में दुकानदारों का सामान जब्त कर नोटिस भी जारी किए। वहीं, करीब दो दर्जन अतिक्रमणकारियों से

19 हजार रुपया जुर्माना भी वसूला। इस संबंध में निगम के राजस्व निरीक्षक सच्चिदानंद सिंह ने बताया कि लगातार शहर के विभिन्न इलाकों में अतिक्रमण अभियान चलाया जा रहा है। अभियान के दौरान आलमगिरीगंज के कुछ व्यापारी भी निगम टीम के साथ रहे।

बेंगलुरु फ्लाइट समय से आई और गई, 382 यात्रियों को राहत

कार्यालय संवाददाता, बरेली

अमृत विचार : कोहरे में दृश्यता कम होने की वजह से पिछले दो दिन मुंबई फ्लाइट निरस्त होने से यात्रियों ने दिक्कतें झेलीं, वहीं, गुरुवार को बेंगलुरु फ्लाइट के निर्धारित समय पर एयरपोर्ट आने पर 382 यात्रियों को बड़ी राहत मिली। बेंगलुरु से आने और बरेली से जाने वाले यात्रियों की संख्या समान रही।

गुरुवार को दिन में धूप खिलने से मौसम साफ हो गया। इसका फायदा इंडिगो की एयरबस को लैंडिंग और उड़ान भरने के दौरान मिला। निर्धारित समय पर 321 सीटर एयरबस ने बेंगलुरु एयरपोर्ट से बरेली के लिए उड़ान भरी और दोपहर में निर्धारित समय 2.20 बजे एयरपोर्ट पर लैंडिंग की। यहां से भी बेंगलुरु फ्लाइट ने अपने निर्धारित समय 2.55 बजे उड़ान भरी। इससे बेंगलुरु से आने और बरेली से जाने वाले यात्रियों ने

● बेंगलुरु से आने और बरेली से जाने वाले यात्रियों की संख्या रही समान

● मौसम साफ रहने पर शुक्रवार को मुंबई-बरेली फ्लाइट के परिचालन की जताई संभावना



बड़ी राहत महसूस की। बरेली एयरपोर्ट अथॉरिटी के अधिकारी ने बताया कि बेंगलुरु से 191 यात्री बरेली आए और बरेली से भी 191 यात्री बेंगलुरु गए। मौसम साफ रहने पर ही शुक्रवार को मुंबई-बरेली के परिचालन की संभावना जताई है।

कार्यालय संवाददाता, बरेली

अमृत विचार : जिले में भीषण ठंड का प्रकोप आरंभ हो गया है। शाम को लोग अपने घरों में कैद होकर ठंड से बचाव कर रहे हैं, लेकिन बड़ी संख्या में ऐसे लोग भी हैं जिनकी रात सड़कों पर गुजर रही है। ऐसे लोगों का ठंड से बचाव हो सके इसके लिए नगर निगम की टीम इलेवन सक्रिय हो गई है। टीम के सदस्यों ने गुरुवार को सेटेलाइट बस स्टेशन के पास खुले में सो रहे लोगों को अस्थायी रैन बसेरों में भेजा। वहीं ये टीम रात 8 बजे से 12 बजे तक चौराहों समेत अन्य प्रमुख स्थानों पर निगरानी करती रही।

नगर आयुक्त संजीव कुमार मौर्य ने बताया कि शहर में 11 स्थानों में स्थायी और अस्थायी रैन बसेरें हैं। इसके बाद भी पूर्व वर्षों में निरीक्षण के दौरान देखा गया कि कई लोग सड़कों पर खुले में सो रहे थे। इससे ठंड की चपेट में आने से जान का जोखिम भी है। इसके चलते स्वास्थ्य, पर्यावरण समेत अन्य विभागों के 11 सदस्यों की टीम बनाई गई है जो कि शहर में प्रमुख चौराहों, बस स्टैंडों और रेलवे स्टेशनों

● निराश्रितों और राहगीरों को ठंड से बचाने को निगम की टीम 11 हुई सक्रिय



सेटेलाइट बस स्टैंड परसोते लोगों को रैन बसेरों में भेजती नगर निगम की टीम।

● रेलवे स्टेशन, बस स्टैंड समेत खुले में सो रहे लोगों को रैन बसेरों में पहुंचाया

एडीएम फाइनंस ने रैन बसेरों का निरीक्षण कर जरूरतमंदों को बांटे कंबल

बरेली, अमृत विचार : अपर जिलाधिकारी (वित एवं राजस्व) संतोष कुमार सिंह ने बुधवार देर रात शहर के कई रैन बसेरों का निरीक्षण कर व्यवस्थाएं परखीं। पुराना बस अड्डा, सेटेलाइट, रेलवे स्टेशन सहित शहर कई स्थानों पर फुटपाथ पर सो रहे असहाय लोगों को कंबल वितरित किए और उन्हें रैन बसेरों में आश्रय दिया। उन्होंने रैन बसेरों में साफ-सुथरे रजाई-गद्दे, गरम पानी, अलाव आदि की व्यवस्था करने के निर्देश दिये। संबंधित अधिकारियों को निर्देश दिए कि रेलवे स्टेशन, बस स्टैंड आदि स्थानों पर रैन बसेरों की सूची चष्पा करें। जिससे आमजन रैन बसेरों का लाभ उठा सकें। उप जिलाधिकारी सदर सदर प्रमोद, नायब तहसीलदार विदित कुमार आदि मौजूद रहे। अपर जिलाधिकारी वित एवं राजस्व ने बताया कि शीतलहर से बचाव के लिए 29 रैन बसेरें संचालित किये जा रहे हैं। 141 स्थानों पर अलाव जलवाए जा रहे हैं। राजस्व आपदा विभाग की ओर से 6185 कंबलों की खरीद के सापेक्ष अभी तक 2676 का वितरण किया जा चुका है। सभी एसडीएम और तहसीलदार को निर्देश दिए हैं कि लगातार निरीक्षण करते रहें और सर्दी से आम जनमानस, राहगीरों को कोई समस्या न हो।

समेत अन्य इलाकों का भ्रमण कर ऐसे लोगों को चिह्नित कर रैन बसेरों तक

पहुंचा रही है। इस टीम में शामिल 11 सदस्यों में हर दिन अलग-अलग तीन

अब 25 नहीं 57 स्थानों पर जलेंगे अलाव

बरेली, अमृत विचार : लगातार ठंड में इजाफा हो रहा है। इसे ध्यान में रखते हुए नगर निगम ने अलाव की संख्या बढ़ा दी है। अब 25 की जगह 57 स्थानों पर अलाव जलाए जाएंगे। नगर आयुक्त के आदेश पर टीम ने इसकी तैयारी कर ली है। नगर आयुक्त संजीव कुमार मौर्य ने बताया कि ठंड का प्रकोप बढ़ रहा है। पूर्व से 25 प्रमुख स्थानों पर अलाव जल रहे थे, अब इनकी संख्या बढ़ाने के आदेश दिए हैं। वर्तमान में जंक्शन मंदिर के पास, स्टैंड, सिटी स्टेशन, पुराना रोडवेज बस स्टैंड, सेटेलाइट बस स्टैंड, श्यामगंज चौराहा समेत 24 स्थानों पर अलाव जल रहे हैं, वहीं अब कमिश्नर कार्यालय, डीएम कार्यालय, एडीजे कैप कार्यालय, जिला जज कैप कार्यालय, मेयर कैप कार्यालय, चौपुला अस्थाई रैन बसेरा, पुरानी रेलवे कॉलोनी, तीन सो ब्रेड अस्पताल, रिजर्व पुलिस लाईंस गेट नंबर एक व दो, परेड ग्राउंड, डेलापीर अस्थाई रैन बसेरा, कलेक्ट्रेट गेट, हरि मंदिर मॉडल टाउन, बांके बिहारी मंदिर व धर्मकाटा चौराहा समेत कुल 57 स्थानों पर शुक्रवार से अलाव जलना आरंभ होगा।



शहर में रात में जरूरतमंद को कंबल वितरित करते एडीएम फाइनंस।

आरंभ कर दिया गया है। वहीं टीमों की निगरानी भी की जा रही है।

तेयारी तेज

सफाई के प्रति आम शहरियों को जागरूक करने के लिए नगर निगम इन वार्डों में चलाएगा विशेष अभियान

स्वच्छता जागरूकता में आगे आठ वार्ड बनेंगे रोल मॉडल

कार्यालय संवाददाता, बरेली

अमृत विचार : नगर निगम स्वच्छता के प्रति पहले से ही निष्प्रेमदार आठ वार्डों को आम शहरियों के लिए रोल मॉडल के रूप में बनाने के लिए अभियान शुरू किया है।

शासन के आदेश पर शुरू किए गए अभियान के तहत इन आठ वार्डों में हर दिन समय पर कूड़ा उठेगा वहीं अन्य सफाई व्यवस्थाएं भी चाक चौबंद नजर आएंगी। इन वार्डों में तीन माह तक विशेष सफाई अभियान चलाने के साथ ही स्वच्छता के अन्य मानकों पर भी कार्य कराया जाएगा।

● इन वार्डों में समय से उठेगा कूड़ा, जगह-जगह बने डलावघर चरणबद्ध तरीके से हटेंगे

नगर स्वास्थ्य अधिकारी डॉ. भानु प्रकाश ने बताया कि पहले चरण में नगर निगम के स्वास्थ्य विभाग ने आठ वार्डों वार्ड 9 नौमहला, 11 कटरा चांद खां, 18 रेलवे कॉलोनी, 22 खलीलपुर, 23 इंदिरा नगर, 24 मौला नगर, 41 बिहारीपुर मेमरान और वार्ड 53 रोहलीटोला का चुनाव किया है। इन वार्डों में विशेष सफाई अभियान के तहत 100 फीसदी घरों से डोर टू डोर कूड़ा कलेक्शन एजेंसी को ही मिले ये सुनिश्चित

● निगम कर्मचारियों के साथ आमजन भी देंगे साथ, निगरानी के लिए चार अफसर तैनात

कराया जाएगा। इसके साथ ही गलियों की नियमित सफाई, आमजन को स्वच्छता आंदोलन का प्रतिभागी बनाने के लिए विशेष कार्ययोजना के तहत कार्य होगा। वहीं वार्डों में जगह-जगह बने डलावघरों को भी इस अभियान के तहत खत्म करने की योजना है। नगर स्वास्थ्य अधिकारी ने बताया कि पहले चरण में शहर के इन आठ वार्डों के चयन का मुख्य कारण ये है कि पूर्व में की गई निगरानी के दौरान ये सामने



शहर में सफाई करते कर्मचारियों।

● अमृत विचार


आया कि यहां की जनता अन्य वार्डों की तुलना में स्वच्छता के प्रति ज्यादा जागरूक है। यहां के

लोगों के सहयोग से अन्य वार्डों के लोगों को भी जागरूक करने में सहयोग लिया जाएगा।

कार्यालय संवाददाता, बरेली

अमृत विचार : अब बाजार में खुले में अंडों की क्रेट रखी नजर नहीं आएंगी। अंडे अब पैकड फूड आइटम की तरह बिकेंगे। इतना ही नहीं पैकिंग पर लाइसेंस नंबर, अंडों की संख्या, खुदरा विक्री मूल्य, एक्सपायरी डेट भी लिखना होगा। नियम विरुद्ध विक्री पाये जाने पर नियमानुसार कार्रवाई भी की जाएगी। ये जानकारी खाद्य सुरक्षा एवं औषधि विभाग (एफएसडीए) की ओर से गुरुवार को निजी होटल में आयोजित कार्यशाला में कारोबारियों को दी।

एफएसडीए के सहायक आयुक्त (खाद्य) द्वितीय अपूर्व श्रीवास्तव ने बताया कि अब पैकड फूड आइटम की तरह ही अंडों की भी विक्री की जाएगी। व्यापारियों के बीच नियमों का



कार्यशाला में जानकारी देते सहायक आयुक्त अपूर्व श्रीवास्तव।

● अमृत विचार

● खाद्य सुरक्षा एवं औषधि विभाग की कार्यशाला में बड़ी संख्या में कारोबारियों ने भाग लिया

अनुपालन कराने के लिए शुरुआती दौर में एफएसएसएआई ने छह महीने की छूट दी है। वहीं निमाता, उत्पादक एवं वितरकों को बाजार में विक्रय करने के लिए भेजे जाने वाले अंडों को निश्चित नियम के अनुसार ही पैकिंग करेंगे। उस पर व्यापारिक प्रतिष्ठान

का पता, एफएसएसएआई (भारतीय खाद्य सुरक्षा एवं मानक प्राधिकरण) लाइसेंस नंबर, अंडों की संख्या, खुदरा विक्री मूल्य, कोड या लाट नंबर, उत्पादन या पैकिंग और उपयोग तिथि का उल्लेख करना अनिवार्य है। मुख्य खाद्य सुरक्षा अधिकारी अक्षय गौयल, खाद्य सुरक्षा अधिकारी पीके राय, शुशील सचान, अनिल प्रताप सिंह, तेज बहादुर सिंह, कमलेश कुमार शुक्ल आदि मौजूद रहे।

ईसाईयों की पुलिया
निकट सैटेलाइट बस स्टैंड
बरेली
9837023223

अमृत विचार : हार्टमन क्षेत्र में चल रहे एक मेले में चोरी की बिजली का इस्तेमाल किया जा रहा है। ट्रांसफार्मर से सीधे तार जोड़ने का वीडियो वायरल हो रहा है। मुख्य अभियंता ने मामले में जांच के आदेश दिए हैं।

सीबीजेन सबस्टेशन के हार्टमन क्षेत्र में इन दिनों एक मेलेला आयोजित किया जा रहा है। जिसके लिए ठेकेदार की ओर से विभाग में 10 हजार रुपये जमा कर 40 दिनों के लिए 20 किलोवाट का कनेक्शन लिया, लेकिन कनेक्शन लेने के बाद भी बिजली चोरी की इस्तेमाल की जा रही है। गुना जनर्स की पास रहे ट्रांसफार्मर से सीधे तार जोड़कर बिजली

● फोटो : वीडियो ग्रैब

चोरी करने का फोटो और वीडियो उन्होंने मेला आयोजकों को 20 वायरल हो रहा है। हालांकि, मेला किलोवाट का कनेक्शन दिया है। आयोजकों का दावा है कि वे भीटर बिजली चोरी का वीडियो वायरल के हिसाब से ही बिजली आपूर्ति होने के बाद बरेली जौन प्रथम के इस्तेमाल कर रहे हैं। अगर मुख्य अभियंता ज्ञान प्रकाश ने जांच अधिकांश चीजें नें बताया कि गायें चुराए गए हैं।



सिटी ब्रीफ

मोहित बने युवा आइकन, डिजिटल इंडिया पर करेंगे चर्चा

बरेली, अमृत विचार : एमजेपी रहेलखंड विश्वविद्यालय के छात्र मोहित शर्मा को भारत सरकार की ओर से युवाओं के लिए आयोजित ‘युवा कनेक्ट’ कार्यक्रम



में बुंदेलखंड विश्वविद्यालय, झांसी में युवाओं से संवाद करने के लिए वयनित किया गया है। वह झांसी विश्वविद्यालय में युवाओं को डिजिटल इंडिया, आत्मनिर्भर भारत, सामाजिक सुधार और भारत की वैश्विक प्रतिष्ठा जैसे विषयों पर जानकारी देंगे। वयन पर कुलपति प्रो. केपी सिंह, कुलसचिव हरीश चंद, परीक्षा नियंत्रक संजीव कुमार सिंह और एनएसएस समन्वयक प्रो. सोमपाल सिंह ने उन्हें बधाई दी है।

भाषण में अनुराग और कविता लेखन में सुधांशु प्रथम

बरेली, अमृत विचार : युवा कल्याण एवं प्रांतीय रक्षक विभाग की ओर से आयोजित मंडल स्तरीय युवा उत्सव एवं विज्ञान मेला में एमजेपीआरयू के दो विद्यार्थियों ने भाषण और कविता लेखन प्रतियोगिता में प्रथम स्थान प्राप्त कर विश्वविद्यालय को गौरवान्वित किया। अनुराग गुप्ता ने भाषण और सुधांशु गंगवार ने कविता लेखन की प्रतियोगिता में मंडल स्तर पर बरेली जिले का प्रतिनिधित्व किया। कुलपति, कुलसचिव हरीश चंद, डॉ. ज्योति पाण्डेय, डॉ. इंदुप्रीत कौर, डॉ. सोनम वर्मा, डॉ. अतुल कटियार ने छात्रों को बधाई दी है।

विश्व हिंदू महासंघ की टीम गठित

बरेली/भूमोरा , अमृत विचार : विश्व हिन्दू महासंघ आंवला तहसील की बैठक प्राचीन बड़े शिव मंदिर चांदपुर पर हुई। जिसमें तहसील की टीम गठित की। मुख्य अतिथि किशन पाल ठाकुर रहे। पवन गोस्वामी अध्यक्ष, अभिषेक गोस्वामी महामंत्री, राजवीर ठाकुर संयोजक, वीरेंद्र साहू वरिष्ठ उपाध्यक्ष अनिल शर्मा , सचिन शर्मा , शिवकेश शर्मा उपाध्यक्ष, संतोष सिंह मंत्री रहे।

चार दिन में एक लाख फैमिली आईडी का टारगेट

बरेली, अमृत विचार: सीएम डैशबोर्ड पोर्टल पर नवंबर माह में बरेली की फिसली रैंकिंग ने जिला प्रशासन की नींद उड़ा दी है। हालात यह हैं कि रैंक सुधार के नाम पर अब सरकार की महकमे पर 'टारगेट का बम' फोड़ दिया गया है। मुख्य विकास अधिकारी देवयानी ने सात विभागों को चार दिन के भीतर करीब एक लाख फैमिली आईडी बनाने का फरमान जारी कर दिया है। आदेश में स्पष्ट रूप से कहा है कि 22 दिसंबर तक शत-प्रतिशत लक्ष्य पूरा हो, नहीं तो जवाबदेही तय होगी।

जिले में 'एक परिवार-एक पहचान' योजना के तहत विशेष रूप से गैर राशन कार्ड धारक परिवारों को चिन्हित कर उनकी फैमिली आईडी बनाई जा रही है। प्रशासन का मानना है इस लक्ष्य की शत-प्रतिशत पूर्ति से न सिर्फ योजनाओं का लाभ सही पात्रों तक पहुंचेगा, बल्कि आगामी माह में सीएम डैशबोर्ड पर जनपद की रैंकिंग में भी उल्लेखनीय सुधार होगा। सीडीओ ने 22 दिसंबर तक लियन सात विभागों को शत प्रतिशत लक्ष्य पूर्ण करने के निर्देश दिए हैं। उनमें मनरेगा विभाग को लगभग 30 हजार जांब कार्ड धारकों की फैमिली आईडी बनानी है, जबकि राष्ट्रीय ग्रामीण आजीविका मिशन को 1600 बीसी सखी एवं समूह सखियों की जिम्मेदारी सौंपी गई है।

बार चुनाव का बिगुल बजा, 20 और 22 को होंगे नामांकन

विधि संवाददाता, बरेली

अमृत विचार: बरेली बार एसोसिएशन के द्विवार्षिक चुनाव का कार्यक्रम चुनाव मंडल ने घोषित किया है। अध्यक्ष पद के प्रत्याशियों के लिए नामांकन शुल्क 30 हजार रुपये, वहीं सचिव पद के लिए 25 हजार रुपये नामांकन शुल्क जमा करना होगा। नामांकन 20 व 22 दिसम्बर को सुबह 11 से शाम 4 बजे तक होंगे।

मुख्य चुनाव अधिकारी राजीव जय पति ने बताया कि बार चुनावों को लेकर चुनाव मण्डल की बैठक गुरुवार दोपहर बुलाई गयी थी जिसमें चुनाव कार्यक्रम, नामांकन

कांग्रेसियों का प्रदर्शन, धक्का-मुक्की में गिरकर कई नेता चुटैल

भाजपा कार्यालय पर प्रदर्शन करने जा रहे कांग्रेस नेताओं को रोकने पर पुलिस से झड़प, कई को हिरासत में लेने के बाद रिहा किया

कार्यालय संवाददाता, बरेली

अमृत विचार: कांग्रेसियों ने गुरुवार को चौकी चौराहे पर भाजपा सरकार के खिलाफ विरोध प्रदर्शन किया। इसके बाद कांग्रेसी भाजपा कार्यालय की तरफ जाने के लिए बड़े तो पुलिस ने उन्हें रोक लिया। आरोप है कि पुलिस की धक्का-मुक्की में कई कांग्रेसियों को चोटें भी आईं। पुलिस ने कांग्रेसियों को हिरासत में लेकर पुलिस लाइन ले जाकर नजरबंद कर दिया। वहीं, कांग्रेस जिलाध्यक्ष को उनके सिरौली स्थित आवास पर सुबह से ही नजरबंद कर दिया, जिससे वह धरना प्रदर्शन में शामिल नहीं हो सके।

नेशनल हेराल्ड केस में कांग्रेस की पूर्व अध्यक्ष सोनिया गांधी और नेता प्रतिपक्ष राहुल गांधी के खिलाफ ईडी द्वारा भेजी गई चार्जशीट को न्यायालय ने खारिज कर दिया। कांग्रेसियों का आरोप है

- कांग्रेस नेताओं को हिरासत में लेने के बाद पुलिस लाइन लेकर गई पुलिस
- सोनिया गांधी और राहुल गांधी को झूठे केस में फंसाने का लगाया आरोप

कि इन तथ्यों से यह स्पष्ट होता है कि भाजपा सरकार विपक्ष के नेताओं को बिना किसी ठोस आधार के कानूनी रूप से फंसाने का निरंतर प्रयास कर रही है। प्रांतीय नेतृत्व के आह्वान पर गुरुवार को जिला एवं महानगर कांग्रेस ने महात्मा गांधी पार्क में धरना देकर विरोध प्रदर्शन किया गया। इसके बाद कांग्रेसियों ने भाजपा कार्यालय पर जाने का प्रयास किया तो पुलिस बल ने उन्हें रोकने का प्रयास किया। आरोप है कि पुलिस की धक्का-मुक्की में कई कांग्रेसी भी घायल हो गए। पुलिस ने प्रदर्शन कर रहे कांग्रेसियों को हिरासत में लेकर पुलिस लाइन ले



भाजपा कार्यालय का घेराव करने जाते हुए कांग्रेसियों को गिरफ्तार करती पुलिस।

गई। इस दौरान महानगर अध्यक्ष दिनेश दह्रा ने कहा कि भाजपा सरकार जिस प्रकार की परंपरा देश में स्थापित कर रही है, वह देशहित में नहीं है। पूर्ववर्ती सरकारों के समय भी सत्ता पक्ष और विपक्ष के बीच मतभेद होते थे, लेकिन मनभेद नहीं होते थे। कांग्रेस इस अलोकतांत्रिक रवैये का पुरजोर विरोध करती है। प्रदेश प्रवक्ता डॉ.

केबी त्रिपाठी ने कहा कि प्रधानमंत्री नरेंद्र मोदी कांग्रेस नेता सोनिया गांधी से सार्वजनिक रूप से माफी मांगें। प्रवक्ता पंडित राज शर्मा ने कहा कि भाजपा सरकार को इस प्रकार के घृणित एवं दुर्भावनापूर्ण कृत्य के लिए देश की जनता से माफी मांगनी चाहिए। शायद ही किसी ने कल्पना की होगी कि भाजपा सरकार इतना निम्न स्तर का कार्य भी कर सकती है। हम सभी भाजपा सरकार से

आशा कार्यकर्त्रियों ने मांगा राज्य कर्मचारी का दर्जा

कार्यालय संवाददाता, बरेली

अमृत विचार : उत्तर प्रदेश आशा वर्कर्स यूनियन से जुड़ी आशा कार्यकर्त्रियों ने गुरुवार दोपहर कलेक्ट्रेट गेट पर प्रदर्शन किया। राज्य कर्मचारी का दर्जा देने सहित अन्य मांगों के संबंध में आशाओं ने नगर मजिस्ट्रेट अलंकार अग्निहोत्री को ज्ञापन सौंपा। बड़ी संख्या में आशा कार्यकर्त्रियों के पहुंचने पर सुरक्षा कर्मियों ने कलेक्ट्रेट का गेट बंद किया।

इससे पहले आशा कार्यकर्त्रियों ने सेठ दामोदर स्वरूप पार्क से कलेक्ट्रेट गेट तक रैली निकालते हुए प्रदर्शन किया। मुख्यमंत्री को संबोधित ज्ञापन नगर मजिस्ट्रेट को सौंपते हुए स्पष्ट किया कि उनकी अनिश्चितकालीन हड़ताल है, यदि मांगें नहीं मानी गईं तो 23 दिसंबर के बाद लखनऊ



कलेक्ट्रेट गेट पर प्रदर्शन करतीं उत्तर प्रदेश आशा वर्कर्स यूनियन से जुड़ी आशा कार्यकर्त्रियां।

● अमृत विचार

- आशा कार्यकर्त्रियों ने सेठ दामोदर स्वरूप पार्क से कलेक्ट्रेट गेट तक निकाली रैली

विधानसभा की ओर कूच करेंगी। उत्तर प्रदेश आशा वर्कर्स यूनियन की पदाधिकारी जयश्री गंगवार ने कहा कि आशा कार्यकर्त्रियों को कई वर्षों से स्वयंसेवक बताकर न्यूनतम सुविधाओं से वंचित रखा जा रहा

है। राज्य कर्मचारी का दर्जा देने और न्यूनतम वेतन लागू करने की मांग की।

आशा कर्मियों का कहना है कि वे ग्रामीण स्वास्थ्य व्यवस्था की रीढ़ हैं, बावजूद इसके उन्हें ईपीएफ, ईएसआई, ग्रेच्युटी और पेंशन जैसी मूलभूत सुविधाओं से वंचित रखा जा रहा है। ज्ञापन में आशा कार्यकर्त्रियों को 21 हजार,

एनडीपीएस प्रकरणों में अभियुक्त को नहीं हो रही सजा

बरेली, अमृत विचार: अपर जिलाधिकारी (नगर) सोरभ दुवे ने गुरुवार को अभियोजन कार्यों की मासिक समीक्षा कलेक्ट्रेट सभागार में की। अपर जिलाधिकारी (नगर) ने कहा कि एनडीपीएस के प्रकरणों में जो अभियुक्त पकड़े जा रहे हैं, उन्हें सजा नहीं हो पा रही है, जो एक गंभीर स्थिति को दर्शाता है। उन्होंने एनडीपीएस के प्रकरणों को गंभीरता से लेते हुए सघन कार्रवाई करने के निर्देश दिए। निर्देश दिये कि 10 साल से पूर्व के लंबित वादों को शीघ्र समाप्त कराए, इसमें किसी प्रकार की लापरवाही न बरतें।

बैठक में निर्देश दिए कि महिला अपराध, गैंगस्टर एक्ट, एनडीपीएस व धर्मांतरण आदि के प्रकारों को गंभीरता से लें। बैठक में जो बुकलेट प्रस्तुत करें, उसमें केसों की संख्या सहित यदि रिहाई हो गई है तो किस कारण से हुई है, इसका विस्तृत विवरण संलग्न करें।

बैठक में एडीएम ने कहा कि शासन स्तर से इन सभी प्रकरण की समीक्षा होती है, जनपद की प्रगति आप सब की परफॉर्मेंस पर निर्भर है इसलिए सतर्कता बरतें। बैठक में पुलिस अधीक्षक अपराध, शासकीय अधिवक्ता उपस्थित रहे।

पीडब्ल्यूडी में खेल, 19 करोड़ के टेंडर किए निरस्त

कार्यालय संवाददाता, बरेली

अमृत विचार : सिटी स्टेशन रोड का टेंडर अचानक निरस्त करने का मामला अभी शांत हुआ भी नहीं कि अब पीडब्ल्यूडी के निर्माण खंड में सड़कों के निर्माण टेंडर का विवाद खड़ा हो गया है। ठेकेदारों का आरोप है कि अभियंता लगातार टेंडर प्रक्रिया में मनमानी कर रहे हैं। वह अपने पसंदीदा ठेकेदारों को लाभ पहुंचाने की कोशिश में लगे हैं, इसलिए निर्धारित अवधि में भी टेंडर निरस्त कर दिया जाता है।

मामला चार दिसंबर को आंवला से बदायूं मार्ग के लिए 10.29 करोड़, रसूला चौराहा से रमपुरा परवीन वाया करकरा रोड के लिए 24.17 करोड़ और आंवला उसैता मार्ग के लिए 8.82 करोड़ के निकाले गए टेंडर का है। सभी टेंडर 15 दिसंबर को खोले जाने थे, लेकिन केवल रमपुरा परवीन वाया करकराला रोड का टेंडर स्वीकार किया गया, जबकि दो अन्य टेंडर अचानक निरस्त कर दिए। आरोप है कि यह कदम पारदर्शिता की धज्जियां उड़ाने और अपने चेहत्तों को फायदा पहुंचाने के लिए उठाया गया। इससे पहले भी अभियंता पर कई बार टेंडर मैनेज करने और प्रक्रिया में मनमानी करने के आरोप लग चुके हैं। इधर, एक्सईएन

- निर्माण खंड के अभियंता पर चहत्ते ठेकेदारों को लाभ पहुंचाने का आरोप
- चीफ इंजीनियर ने कही जांच की बात, अभियंता का तर्क भी खारिज किया

चीफ इंजीनियर ने खारिज किया एक्सईएन का तर्क

चीफ इंजीनियर अजय कुमार का कहना है कि पीडब्ल्यूडी में टेंडर की प्रक्रिया पूरी तरह ऑनलाइन है। निविदा आमंत्रित होने पर विभाग में पंजीकृत कोई भी ठेकेदार कहीं से भी निविदा में शामिल हो सकता है। साफ कहा कि स्थानीय ठेकेदार के टेंडर प्रक्रिया में शामिल नहीं होने पर टेंडर निरस्त नहीं करने को कोई प्रावधान ही नहीं है। ठेकेदार शिकायत करेंगे तो इसकी जांच कराएंगे।

राजीव अग्रवाल का तर्क है कि स्थानीय ठेकेदारों ने प्रतिस्पर्धा में भाग नहीं लिया था और शिकायतें मिली थीं, इसलिए रमपुरा परवीन का टेंडर स्वीकृत करते हुए बाकी दोनों टेंडर निरस्त करने पड़े। मंडलीय कांटेक्ट्र एं एसोसिएशन के अध्यक्ष शिव कुमार का कहना है कि स्थानीय ठेकेदारों के टेंडर नहीं डालने की बात कहना तो केवल बहाना है।

इन बातों को रखें ध्यान

टंड बढ़ने पर धूप में जरूर बैठें, शराब के सेवन से बचें, शरीर का तापमान सामान्य रखें, ब्लड प्रेशर को नियंत्रित रखें और नियमित जांच कराते रहें।

मरीजों को विशेष सावधानी बरतनी है, जिनको पूर्व में हार्ट अटैक हो चुका है। ऐसे मरीजों को दिन में चार बार बीपी की जांच अवश्य करानी चाहिए। हृदय संबंधी दिक्कत होने पर तुरंत कुशल चिकित्सक से संपर्क करें।

- एनसीडी क्लीनिक में हृदय रोगियों की संख्या बढ़ी, इनमें सबसे ज्यादा बुजुर्ग

● अमृत विचार



एनसीडी क्लीनिक में मौजूद मरीज और स्टाफ।

बताया कि टंड के चलते अचानक से दर्द और बेचैनी की समस्या हो रही है। ऐसे में दिन में एक बार ब्लड प्रेशर की दवा लेने वाले बुजुर्ग मरीजों की डोज को बढ़ाकर दो बार किया गया है। उन्होंने बताया कि हार्टअटैक

का मुख्य कारण हाई ब्लडप्रेशर है। इसकी वजह सर्दी के मौसम में शरीर की सक्रियता का कम होना है। इससे रक्त का दबाव बढ़ जाता है और हार्ट अटैक की आशंका अधिक हो जाती है। इस मौसम में विशेष कर ऐसे

विरोध प्रदर्शन से चौकी चौराहे पर

यातायात रहा प्रभावित

भाजपा के खिलाफ प्रदर्शन के लिए पहुंचे कांग्रेस नेताओं ने महिला थाने के सामने महात्मा गांधी पार्क में धरना दिया, लेकिन भाजपा कार्यालय के लिए कूच करते समय पुलिस ने रोका तो चौकी चौराहे पर पुलिस ने रोक लिया। कांग्रेस नेताओं और पुलिस ने झड़प और धक्का-मुक्की होने लगी। इससे चौकी चौराहे पर जाम लग गया। कांग्रेस नेताओं को हिरासत में लेकर पुलिस लाइन ले जाने के काफी देर बाद तक यातायात सामान्य हो सका। इस दौरान सीओ तृतीय पंकज श्रीवास्तव, कोतवाली सुरेश चंद्र गौतम भी मौके पर मौजूद रहकर यातायात सामान्य बनवाने की कवायद करते रहे।

बीमा क्षेत्र में एफडीआई को शत प्रतिशत करने के विरोध में खोला मोर्चा, प्रदर्शन

कार्यालय संवाददाता, बरेली

अमृत विचार : बरेली ट्रेड यूनियंस फेडरेशन ने डीडीपुरम स्थित जीवन बीमा निगम के मंडलीय कार्यालय पर लंच के बाद सभा की, जिसमें बीमा कानून संशोधन विधेयक 2025 के विरोध में बैंक बीमा कर्मचारियों और अधिकारी संगठनों ने विरोध किया।



मंडलीय कार्यालय के बाहर प्रदर्शन करते पदाधिकारी।

● अमृत विचार

- बरेली ट्रेड यूनियंस फेडरेशन की ओर से सभा का हुआ आयोजन

बीमा अधिकारी संघ के प्रेम शंकर ने कहा कि इस विधेयक में तीन कानूनों में संशोधन का प्रस्ताव रखा गया है। गहन जांच से यह स्पष्ट हो जाता है कि इसका असली उद्देश्य कुछ हानिकारक है। ट्रेड यूनियंस फेडरेशन के महामंत्री संजीव

मेहरोत्रा ने कहा कि अर्थव्यवस्था के विकास में धरेलू बचत की महत्वपूर्ण भूमिका होती है। बीमा कर्मचारी संघ की गीता शांत, बीमा कर्मचारी संघ के मोहम्मद मुस्तकीम, मनोज वैश्य, रंजन मोहिले, अनिल शर्मा, रियाज अहमद, तौसीफ, अनामिका सारस्वत, पूनम ओबेरॉय, शशांक, मोहम्मद फैज, मनीष बहल, अरविंद महेश्वरी आदि ने भी विचार रखे।

नाक, कान व गला

रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex- Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक सुविधार्थ

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ादा के पास, मालियों की पुलिया, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें

94566 58250, 70785 69786

भारत में मेथोडिस्ट चर्च की जन्मस्थली है बरेली

श्री बांके बिहारी मंदिर में भक्तों ने लगाया 56 भोग

- शहर में आज**

 - श्रीराम मूर्ति स्मारक क्रिकेट स्टेडियम में कूच बिहार ट्राफी का समापन दोपहर 1 बजे
 - रुहेलखंड विश्वविद्यालय स्टेडियम में तीन दिवसीय 50 वीं अंतर महाविद्यालय एथलेटिक्स महिला-पुरुष प्रतियोगिता का उद्घाटन सुबह 11 बजे।
 - माधोबाड़ी स्थित श्री रामायण मंदिर में श्रीराम कथा दोपहर 3 बजे से।
 - श्री राधा संकीर्तन मंडल ट्रस्ट की ओर से बाग ब्रिगटन स्थित जगन्नाथ मंदिर में संगीतमय भजन संस्था का कार्यक्रम शाम 6 बजे
 - शिव महापुराण कथा गोपेश्वर नाथ मंदिर से दोपहर 1 बजे से।
 - मानव सेवा क्लब की ओर से काकोरी कांड के शहीदों की बरसी पर डीडी पुरम शहीद स्मारक पर श्रद्धांजलि कार्यक्रम शाम 5.30 बजे।

सिटी न्यूज

यूपी बोर्ड : अब 129 केंद्रों पर होगी परीक्षा

बरेली, अमृत विचार : माध्यमिक शिक्षा परिषद ने गुरुवार शाम हाई स्कूल और इंटरमीडिएट बोर्ड परीक्षा 2026 की फाइनल सूची जारी कर दी है। पहले जारी की गई सूची में 137 परीक्षा केंद्र किये गए थे। अब इनकी संख्या घटकर 129 रह गई है। 18 फरवरी से शुरू होने वाली यूपी बोर्ड की परीक्षा में इस वर्ष इंटरमीडिएट में 42, 158 और हाईस्कूल में 49, 977 छात्र-छात्राएं शामिल होंगे। इसके लिए माध्यमिक शिक्षा परिषद ने बीते दिनों जिले के 137 विद्यालयों को ऑनलाइन परीक्षा केंद्र बनाया। ऑनलाइन बनाए गए इन केंद्रों को लेकर चार दिसंबर तक परीक्षा केंद्र के संबंध में माध्यमिक शिक्षा परिषद ने आपत्तियां मांगी थीं। इसमें अंतिम दिन तक 101 आपत्तियां अभिभादकों, छात्रों और प्रधानाचार्य ने दर्ज कराई थीं।

कथा में श्रीराम के जन्म का प्रसंग सुनाया

बरेली, अमृत विचार : आध्यात्मिक की गूंज की ओर से माधोबाड़ी स्थित श्री रामायण मंदिर में आयोजित खात दिवसीय राम कथा में गुरुवार को कथाव्यास मानस मुक्ता यशुमति ने श्री राम के जन्म का प्रसंग सुनाया। बताया कि तुलसीदास जी कहते हैं कि जिस समय राम जन्म की स्थिति आई, उसे समय सभी वातावरण सुंदर हो गया था। बच्चे के रोने की प्यारी ध्वनि सुनकर रानियां उतावली होकर दौड़ी चली आई। सारे पुरवासी आनंद में मग्न हो गए। पुत्र जन्म का समाचार सुनने पर राजा दशरथ की खुशी का कोई ठिकाना ही नहीं था। कथा में आनंद आश्रम के अध्यक्ष स्वामी ज्योतिर्यामदास सरस्वती महाराज ने पहुंचकर प्रभु नाम की महिमा का गुणगान किया। श्री राम जन्मोत्सव पर मंदिर प्रांगण को फूलों से सजाया गया। जिसमें अध्यात्म की गूंज परिवार एवं मंदिर प्रबंध के सभी सदस्यों का सहयोग रहा।

शहीद संदेश यात्रा : काकोरी कांड के शहीदों को दी श्रद्धांजलि

कार्यालय संवाददाता, बरेली

अमृत विचार : शहीद यादगार कमेटी ने काकोरी कांड के शहीदों की शहादत को याद करते हुए शहीद संदेश यात्रा निकाली। यात्रा आंबेडकर पार्क से शुरू होकर कमिश्नरी परिसर स्थित शहीद स्तंभ पर समाप्त हुई। यहां शहीदों को श्रद्धांजलि दी गई। सभा भी आयोजित की गई।

गुरुवार को कमिश्नरी परिसर में सभा का संचालन करते हुए शहीद यादगार कमेटी के सह- संयोजक व क्रांतिकारी लोक अधिकार संगठन के इहार सचिव मो. फैसल ने कहा कि देश की आजादी के लिए काकोरी के

विद्यार्थियों ने देखा बाँयो मेडिकल वेस्ट का निस्तारण

कार्यालय संवाददाता, बरेली

अमृत विचार : बरेली इंटरनेशनल यूनिवर्सिटी के केशलता कोनल ऑफ फार्मसी विभाग के डीफार्मा प्रथम वर्ष के विद्यार्थियों ने गुरुवार को रुहेलखंड मेडिकल कॉलेज एंड हॉस्पिटल में एक दिवसीय सीवेज और बाँयो मेडिकल वेस्ट्रेट ट्रीटमेंट प्लांट का दौरा किया। जिसमें छात्र -छात्राओं ने बाँयो मेडिकल वेस्ट जैसे दवाइयों के रेपर, सीरिंज, प्लास्टिक आदि को वेस्ट प्लांट में एकत्र करने और इसके वाटर ट्रीटमेंट प्लांट के बारे में जाना।

पंकज कुमार व संजीव पटेल ने छात्र - छात्राओं को सीवेज, ऑक्सीजन प्लांट और बाँयो मेडिकल

कार्यालय संवाददाता, बरेली

अमृत विचार : सिविल लाईंस में बटलर के सामने बने क्राइस्ट मेथोडिस्ट चर्च को भारत में मेथोडिस्ट चर्च की जन्म स्थली कहा जाता है। यहां पर मेथोडिस्ट चर्च बनने के बाद ही देश में अन्य जगह मेथोडिस्ट चर्च बनाए गए। यह चर्च न केवल स्थानीय स्तर पर बल्कि अंतर्राष्ट्रीय स्तर पर भी धरोहर के रूप में गिना जाता है। यहां क्रिसमस पर विशेष प्रार्थना की जाती है। एक माह तक कई कार्यक्रम आयोजित किए जाते हैं।

मेथोडिस्ट चर्च के संस्थापक पादरी जौन वैंसली के समर्थक और सिद्धांतों का अनुसरण करने वाले पादरी विलियम बटलर ने अमेरिका



क्राइस्ट मेथोडिस्ट चर्च।

से भारत आने के बाद 25 दिसंबर 1870 को क्राइस्ट मेथोडिस्ट चर्च का शिलान्यास किया था। इसके दो वर्षों के बाद 1872 में यह चर्च बनकर तैयार हुआ। प्रथम पास्टर के रूप में पादरी विलियम बटलर ने कार्य संभाला था। चर्च के पादरी सुनील कुमार मसीह ने बताया कि यहीं से पूरे देश में मेथोडिस्ट चर्च व संस्थाओं

क्राइस्ट चर्च का 2015 में हुआ था जीर्णोद्धार

चर्च के सचिव डॉ. डोनाल्ड बी लाल ने बताया कि काफी पुराना होने की वजह से चर्च की छत खराब हो गई थी। नई छत बनवाई गई थी। साथ ही फर्श और अन्य इंटीरियर कार्य किए गए थे। यह कार्य वर्ष 2015 में किया गया था। आठ माह तक काम चला था। इस दौरान प्रार्थना दूसरे स्थान पर की गई थी। उन्होंने बताया कि चर्च में खिड़कियां, दरवाजे, बेंच आदि पुरानी ही हैं। चर्च में करीब एक हजार लोग बैठकर प्रार्थना कर सकते हैं।



पादरी सुनील मसीह।

का विस्तार किया गया। मेथोडिस्ट मिशनरी की जन्मस्थली बरेली को

प्रथम पादरी के नाम पर है बटलर प्लाजा मार्केट

पादरी सुनील कुमार मसीह ने बताया कि पादरी विलियम बटलर को श्रद्धांजलि देने के लिए ही चर्च की इस मार्केट का नाम बटलर प्लाजा नाम दिया गया था। उन्होंने बताया कि 150 साल में 50 पादरी अपनी सेवा दे चुके हैं। इस समय करीब 3 हजार से अधिक लोग चर्च के सदस्य हैं।

पादरी विलियम बटलर ने भारत में बनवाए थे दो चर्च

इस चर्च को भारत के उन दो प्रथम चर्चों का गौरव प्राप्त है, जो पादरी विलियम बटलर ने भारत में बनवाए थे। जिसमें एक नैनीताल जिले में तो दूसरा क्राइस्ट चर्च यहां बनाया गया। जिले में इज्जतनगर स्थित सेंट पाल मेथोडिस्ट चर्च, सुभाष नगर स्थित मेथोडिस्ट चर्च, वीर भट्टी मेथोडिस्ट चर्च, सदर बाजार स्थित मेथोडिस्ट चर्च, सीबीएमज स्थित जूलियन मेथोडिस्ट चर्च, बिशाप मंडल कॉलेज, मेथोडिस्ट बालिका इंटर कॉलेज, वार्न बेबी फोल्ड, मेथोडिस्ट इंग्लिश प्राइमरी स्कूल, सेंट पॉल्स स्कूल सहित कई संस्थाएं जिले में कार्य कर रही हैं।

ही माना जाता है। उन्होंने बताया कि पहले पादरी विलियम बटलर ने इस

स्थान को जलवायु, मौसम व पहाड़ से नजदीक होने के कारण चुना था।

गुरु गोविंद सिंह के प्रकाश पर्व पर शहर में निकला नगर कीर्तन

गतका पार्टी ने दिखाए हैरत अंगेज करतब, पंजाब का पाइप बैंड रहा आकर्षण का केंद्र

कार्यालय संवाददाता, बरेली

अमृत विचार : गुरु गोविंद सिंह के प्रकाश पर्व के उपलक्ष्य में बरेली खालसा पंथ सुखमनी सेवा सोसाइटी, गुरुद्वारा श्री गुरु नानक सत्संग सभा और सभी प्रबंधक कमेटियों के सहयोग से गुरुवार को शहर में नगर कीर्तन निकाला गया।

गुरुद्वारा श्री गुरु नानक सत्संग सभा कोहाड़ापीर से नगर कीर्तन श्री गुरु ग्रंथ साहिब एवं पंज प्यारों की अगुआई में दोपहर 1 बजे शुरू हुआ। जो प्रेमनगर धर्मकांडा, राम जानकी मंदिर, गुरुद्वारा जनकपुरी, शील चौराहा, डीडीपुरम, कुष्ठ आश्रम, हरि मंदिर होता हुआ रात 8 बजे गुरुद्वारा श्री गुरु सिंह सभा मॉडल टाउन पर पहुंचकर संपन्न हुआ। नगर कीर्तन में विशेष रूप से नानकमता साहिब से श्री गुरु ग्रंथ साहिब जी की विशेष पालकी बस



नगर कीर्तन में पंज प्यारों के साथ गुरुग्रन्थ साहिब की पालकी।

●स्कूल-कॉलेजों के बच्चे सुंदर पोशाकों में दिखे, मॉडल टाउन गुरुद्वारा लाइटों से सजाया

फूलों से सुसज्जित थी। जिसमें श्री गुरु ग्रंथ साहिब को विराजमान किया गया था। सड़क के दोनों ओर से संगत एवं राहगीर गुरु साहिब के सामने

नतमस्तक हो रहे थे। सेवादार संगत को प्रसाद वितरित कर रहे थे। पालकी बस के पीछे अखंड कीर्तनी जत्था, सिख सेवक जत्था, गुर सेवक कीर्तनी जत्था एवं कलगीधर कीर्तनी जत्था गुग्गुबाणी कीर्तन गायन करते हुए चल रहे थे। पालकी बस के आगे पंज प्यारे अगुआई कर रहे थे। पंजाब

से आए नरसिंघा वाले सिंघ नारसिंघा बजा कर गुरु साहिब के आने का संकेत दे रहे थे। युवक एवं युवतियां पालकी बस के आगे झाड़ू से सफाई, पानी से धुलाई कर पुष्प वर्षा कर रहे थे। जनकपुरी का शब्दी जत्था कीर्तन कर रहा था। पंजाब का पाइप बैंड नगर कीर्तन की शोभा बढ़ा रहा था।

●अमृत विचार

कूच बिहार ट्रॉफी : यूपी ने बंगाल पर बनाई 45 रनों की बढ़त

कार्यालय संवाददाता, बरेली

अमृत विचार: एसआरएमएस क्रिकेट स्टेडियम में चल रही कूच बिहार ट्रॉफी अंडर-19 मैच के तीसरे दिन गुरुवार को बंगाल और यूपी की टीम के खिलाड़ियों ने अच्छा प्रदर्शन किया। तीसरे दिन बंगाल की टीम 171 रन बना सकी। इसके बाद मैदान पर उतरे यूपी टीम के बल्लेबाजों ने खेल समाप्त होने तक 8 विकेट के नुकसान पर 216 रन बनाकर बंगाल पर 45 रनों की लीड हासिल की।

उत्तर प्रदेश क्रिकेट एसोसिएशन के निदेश पर बरेली क्रिकेट एसोसिएशन की ओर से श्रीराम मूर्ति स्मारक क्रिकेट स्टेडियम में चल रही कूच



श्रीराम मूर्ति स्मारक क्रिकेट स्टेडियम में मैच खेलती यूपी और बंगाल की टीम।

●पहली पारी में बंगाल ने 171 तो यूपी की टीम ने बनाए 8 विकेट के नुकसान पर 216 रन

बिहार ट्रॉफी के दूसरे दिन का मैच कोहरा की वजह से नहीं हो सका। तीसरे दिन धूप खिलने पर रोशनी

और दृश्यता ठीक होने पर मैच रेफरी प्रकाश भट्ट ने मैच कराने का फैसला किया। सुबह 10.20 बजे दोनों टीमों मैदान पर पहुंचीं। बंगाल टीम ने पहले दिन के स्कोर 3 विकेट के नुकसान पर 89 रन से आगे खेलना शुरू किया।

डीआईजी भी क्रिकेट मैच देखने पहुंचे

तीसरे दिन खिलाड़ियों का उत्साहवर्धन करने डीआईजी अजय साहनी, एसपी सिटी मानुष पारीक, एसपी नार्थ मुकेश मिश्रा, सहारनपुर क्रिकेट एसोसिएशन के डायरेक्टर अकरम सैफी, पूर्व रणजी खिलाड़ी मोहम्मद असलम खान, प्रेम प्रकाश अग्रवाल भी स्टेडियम पहुंचे। बीसीए के संरक्षक एवं एसआरएमएस ट्रस्ट के सैक्रेट्री आदित्य मूर्ति, सीताराम सक्सेना, ओपी कोहली, शहजाद अली आदि मौजूद रहे।

फोक नृत्य में मदर्स स्कूल की बरेली शाखा ने मारी बाजी

बरेली, अमृत विचार : मदर्स पब्लिक स्कूल में एडुएफ़्जन का आयोजन हुआ, जिसमें मदर्स की चारों शाखाओं बरेली, बीसलपुर, बदयूं व बहेड़ी के छात्र शामिल हुए। तीन दिवसीय समारोह के पहले दिन विभिन्न प्रतियोगिताओं में छात्रों ने प्रतिभा का प्रदर्शन किया। कार्यक्रम का शुभारंभ मुख्य अतिथि अशुतोष प्रिय ने किया। फोक नृत्य में बरेली शाखा प्रथम, बीसलपुर द्वितीय और बदयूं तृतीय स्थान पर रही। हिन्दी वाद -विवाद में नमामि शर्मा (बरेली) प्रथम और गौराश्री सेमवाल (बीसलपुर) द्वितीय स्थान पर रहे। अंग्रेजी वाद-विवाद में कनक चौधरी (बदयूं) ने प्रथम और अंशिका कुमार (बरेली) ने द्वितीय स्थान प्राप्त किया। मुख्य अतिथि ने छात्रों के उत्साह और मानसिक मनोबल को बढ़ाने में इस तरह की प्रतियोगिताओं की अहमियत पर जोर दिया। प्रबंधक राजेश यादव ने विद्यार्थियों का उत्साहवर्धन किया। प्रधानाचार्य आईपीएस चौहान ने आभार व्यक्त किया। विद्यालय निर्देशिका सुनयना यादव ने कहा कि इस तरह की प्रतियोगिताएं छात्रों का उत्साह बढ़ाती हैं।



मेरी खुशियों का रहा न ठिकाना हमारे घर श्याम आए हैं

बरेली, अमृत विचार : श्री राधा संकीर्तन मंडल की ओर से सात शाम श्यामा श्याम कार्यक्रम के चौथे दिन प्रेम नगर में कार्यक्रम का आयोजन हुआ, जिसका शुभारंभ अनुज अग्रवाल ने स्वागतम कृष्णा सुस्वागतम कृष्णा गायकर किया। विवेक अग्रवाल ने मीठे रस से भरयो री राधा रानी लागे, शिव चाबला ने ये तो प्रेम की बात है उद्यो, राजू गुलाटी ने मेरी खुशियों का रहा न ठिकाना, हमारे घर श्याम आए हैं, उमेश अग्रवाल ने जरा बंसी बजा मोहना हम रास रचाएंगे, हरिओम शर्मा ने बिन पिए नशा हो जाता है, जब सूरत देखूं मोहन की, ना जाने क्या हो जाता है भजन प्रस्तुत किया। आलोक अग्रवाल, शिवम अग्रवाल, नितिन अग्रवाल, विकास अग्रवाल, सुरेश चंद अग्रवाल, मीडिया प्रभारी रिशुल अग्रवाल आदि मौजूद रहे।

तृतीय मेजर ध्यानचंद कबड्डी स्पर्धा में खिलाड़ियों ने की जोर आजमाइश

बरेली, अमृत विचार : खेल प्रतिभाओं को प्रोत्साहित करने के उद्देश्य से तृतीय मेजर ध्यानचंद कबड्डी खेल स्पर्धा का भव्य आयोजन खेल जगत फाउंडेशन व ज्योति कॉलेज ऑफ मैनेजमेंट साइंस एंड टेक्नोलॉजी के संयुक्त तत्वावधान में किया गया।

गुरुवार को हुई स्पर्धा में कबड्डी खेल स्पर्धा की रोमांचक प्रतिस्पर्धा देखने को मिली। कार्यक्रम की शुरुआत मुख्य अतिथि पदमावती सोनियर सेकेंड्री स्कूल के चेयरमैन पारुष अरोड़ा, विशिष्ट अतिथि वेदी इंटरनेशनल स्कूल के प्रधानाचार्य जसमीत साहनी ने खिलाड़ियों से परिचय प्राप्त कर किया। बालिका वर्ग में सेंट पॉल पब्लिक स्कूल देवरिया ने जीआईसी भोजीपुरा की टीम को हराकर विजय प्राप्त की। बालक वर्ग में जीआईसी टीम केरा से सीएसएसआईसी मझगांव गैनी की टीम ने विजय प्राप्त की। समापन कार्यक्रम के मुख्य अतिथि अंतरराष्ट्रीय कबड्डी खिलाड़ी पदमवीर सिंह ने खिलाड़ियों को ट्राफी व सर्टिफिकेट देकर सम्मानित किया। प्रबंध निदेशक डीडी शर्मा, उपनिदेशक अखिलेन्द्र सिंह एवं रतन कुमार गुप्ता, प्राचार्या ड अनिता चौहान, शिक्षा विभाग के समन्वयक डा. हिमांशु गंगवार, कार्यकारी अधिकारी आरएस प्राल, प्रशासनिक अधिकारी मनोहर कुमार उपस्थित रहे।



बांके बिहारी मंदिर में भजन-कीर्तन करते श्रद्धालु।

●अमृत विचार

कार्यालय संवाददाता, बरेली

अमृत विचार : राजेन्द्र नगर स्थित श्री बांके बिहारी मंदिर में

गुरुवार को श्री राधा कृष्ण छप्पन भोग सेवा परिवार ने बांके बिहारी एवं राधा रानी को 56 भोग लगाए गए। इसके बाद श्री निष्काम

संकीर्तन मंडल ने भव्य संकीर्तन का आयोजन किया। आरती के बाद भक्तों में प्रसाद वितरित किया गया। मंदिर समिति के विनोद प्रोवर, अश्वनी अरोरा, विजय गुप्ता, विजय बंसल, मनोहर धीरवानी, संजीव गुलाटी आदि मौजूद रहे।



सिटी डायरी

अधिकारियों ने छात्र-छात्राओं को एयरपोर्ट के कार्यों की दी जानकारी

बरेली, अमृत विचार : बरेली एयरपोर्ट के निदेशक अवधेश अग्रवाल ने गुरुवार को नारायण कॉलेज के एयरलाइन सेक्टर के 240 छात्र-छात्राओं को एयरपोर्ट पर होने वाले विभिन्न कार्यों की जानकारी दी।। एयरपोर्ट अथॉरिटी के अधिकारियों ने छात्र-छात्राओं को कस्टमर सर्विसिस, बोर्डिंग, पैसेंजर हैडलिंग, सेफ्टी एंड सर्विसेज, फूडकोड, रिटेल, गेस्ट सर्विसेज, पैसेंजर सर्विस स्टफ के बारे में बताया। इंडिगो एयरलाइन के कुलदीप और साजिद ने छात्रों को एयरपोर्ट के कार्यों की जानकारी दी। एयरपोर्ट पर विजिट के लिए ओएसडी सुधीर कुमार, मधुष सागर का योगदान रहा। छात्रों के साथ कॉलेज की असिस्टेंट डायरेक्टर सोनाली सक्सेना, लेक्सेमेट ऑफिशर अर्पणा सक्सेना, एविएशन फेकटरी राजीव जोशी, महावीर, दीपिका त्रिपाठी, भूपी यादव मौजूद रहे। मैनेजिंग डायरेक्टर नर्दिता देवयानी के निर्देशन में छात्र-छात्राओं ने विजिट किया।

